

# ពិធីបើកវគ្គបណ្តុះបណ្តាលច្បាប់ស្តីពី ព្រៃឈើ និងនីតិវិធីរឹបអូសវត្ថុតាងបទល្មើសព្រៃឈើ

នាថ្ងៃទី២៥ ខែកុម្ភៈ ឆ្នាំ២០១៥ អង្គភាពប្រឆាំងអំពើពុករលួយ បានរៀបចំវគ្គបណ្តុះបណ្តាលច្បាប់ស្តីពី “ព្រៃឈើ និងនីតិវិធីរឹបអូសវត្ថុតាងបទល្មើសព្រៃឈើ” ក្រោមអធិបតីភាព ឯកឧត្តម ទូច ស៊ុនណារី អគ្គនាយក នៃអគ្គនាយកដ្ឋានរដ្ឋបាល និងសន្តិសុខ នៃអង្គភាពប្រឆាំងអំពើពុករលួយ ជូនមន្ត្រីអង្គភាពប្រឆាំងអំពើពុករលួយចំនួន ១០២ រូប ។ វគ្គបណ្តុះបណ្តាលនេះនឹងប្រព្រឹត្តទៅរយៈពេល ០២ ថ្ងៃ ឧទ្ទេសនាមដោយ ឯកឧត្តម ទឹម ស៊ីផា ប្រធាននាយកដ្ឋាននីតិកម្ម និងពង្រឹងការអនុវត្តច្បាប់ និងលោក សួន សុវណ្ណ អនុប្រធាននាយកដ្ឋាននីតិកម្ម និងពង្រឹងការអនុវត្តច្បាប់ រដ្ឋបាលព្រៃឈើ នៃក្រសួងកសិកម្ម រុក្ខាប្រមាញ់ និងនេសាទ។

វគ្គបណ្តុះបណ្តាលនេះ មានគោលបំណងបង្ហាញពីច្បាប់ស្តីពី ព្រៃឈើ និងនីតិវិធីរឹបអូសវត្ថុតាងបទល្មើសព្រៃឈើ ដែលផ្តោតសំខាន់លើ ២ចំណុច ៖

១. បង្ហាញពីប្រភេទព្រៃឈើនៅព្រះរាជាណាចក្រកម្ពុជា (ព្រៃបម្រុងទុកអចិន្ត្រៃយ៍ និងព្រៃ-ឯកជន) ការហាមឃាត់ការប្រមូលផល អនុផលព្រៃឈើ ដែលមានចែងក្នុងមាត្រា ២៨-៣៩ ថ្ងៃស្អែកសារ និងបុព្វលាភលើផល និងអនុផលព្រៃឈើ ដែលមានចែងក្នុងមាត្រា ៥២-៥៨ និងវិធានការគ្រប់គ្រងសកម្មភាពព្រៃឈើ ព្រមទាំងនីតិវិធីដោះស្រាយបទល្មើសព្រៃឈើ និងការអនុវត្តសាលក្រមរបស់តុលាការ ។
២. បង្ហាញពីការរឹបអូសវត្ថុតាងលើបទល្មើសព្រៃឈើ អនុលោមតាមច្បាប់ស្តីពី ព្រៃឈើ ក្រមនីតិវិធីព្រហ្មទណ្ឌ និងលិខិតបទដ្ឋានគតិយុត្តជាធរមាន ហើយតាមមាត្រា ៨២ នៃច្បាប់ស្តីពី ព្រៃឈើ វត្ថុតាង នៃបទល្មើសព្រៃឈើរួមមាន ផលអនុផលព្រៃឈើ ផលប្រមាញ់ ដែលជាវត្ថុពិតនៃបទល្មើស សម្ភារៈបរិក្ខារ និងមធ្យោបាយដឹកជញ្ជូន ដែលប្រើប្រាស់ក្នុងការប្រព្រឹត្តបទល្មើស ។ ក្នុងខណៈពេលកំពុងដឹកជញ្ជូនផល អនុផលព្រៃឈើល្មើស ឬផលប្រមាញ់ល្មើស អ្នកបើកបរមធ្យោបាយដឹកជញ្ជូនដែលគ្មានម្ចាស់នៅជាមួយត្រូវឃាត់ខ្លួនជាបណ្តោះអាសន្ន ដើម្បីជាប្រយោជន៍ក្នុងការស៊ើបអង្កេតរកជនល្មើស និងអ្នកសមគំនិត ។ រាល់វត្ថុតាងទាំងអស់ត្រូវឃាត់ទុកជាបណ្តោះអាសន្នរហូតដល់សំណុំរឿងនៃបទល្មើសត្រូវ បានដោះស្រាយរួចជាស្ថាពរ តាមការបង់ពិន័យអន្តរការណ៍ ឬតាមការជំនុំជម្រះរបស់តុលាការ ។ បទល្មើស ព្រៃឈើ បង្ក្រាបដោយរដ្ឋបាលព្រៃឈើ និងកម្លាំងសហការ ត្រូវចងក្រងសំណុំរឿងបទល្មើសព្រៃឈើដោយ រដ្ឋបាលព្រៃឈើមានសមត្ថកិច្ច ៖
  - ក. សំណុំរឿងពិន័យអន្តរការ (ជនល្មើសសារភាពទោសកំហុស និងយល់ព្រមបង់ប្រាក់ពិន័យ)
  - ខ. សំណុំរឿងពិន័យអន្តរការ (ជនល្មើសមិនសារភាពទោសកំហុស និងមិនបង់ប្រាក់ពិន័យ អន្តរការណ៍)
  - គ. សំណុំរឿងបទល្មើសព្រៃឈើ (គ្មានម្ចាស់ ឬអញ្ញត្តជន)
  - ឃ. សំណុំរឿងបទល្មើសព្រៃឈើដូចមានចែងក្នុងមាត្រា ៩៧, ៩៨ និង៩៩





ពិធីបើកវគ្គបណ្តុះបណ្តាលក្រោមអធិបតីភាពឯកឧត្តម ទូច ស៊ីនណារី អគ្គនាយក  
នៃអគ្គនាយកដ្ឋានរដ្ឋបាល និងសន្តិសុខ នៃអង្គភាពប្រចាំដំណើរពុករលួយ  
និងវាគ្មិនមកពីរដ្ឋបាលព្រៃឈើ



ឯកឧត្តម ទូច ស៊ីនណារី និងឯកឧត្តម ទឹម ស៊ីផា មានមតិសំណេះសំណាល  
នឹងប្រកាសបើកវគ្គបណ្តុះបណ្តាល





ឯកឧត្តម ទឹម ស៊ីផា ប្រធាននាយកដ្ឋាននីតិកម្ម និងពង្រឹងការអនុវត្តច្បាប់នៃរដ្ឋបាលព្រៃឈើ  
និងសកម្មភាពសិក្ខាកាមក្នុងវគ្គបណ្តុះបណ្តាល